

جناب محمد عارف اقبال
مدیر اردو بک روپور یونیورسٹی

پاکستان کے ایک معروف مذہبی رہنما مولانا سمیع الحق: حیات و خدمات

سر ماہی اردو بک روپور یونیورسٹی کا علمی، ادبی اور تنقیدی مجلہ ہے، جس میں مختلف نوعیت کی علمی ادبی اور تحقیقی کتابوں پر تبصرے شائع ہوتے رہتے ہیں، بصیر میں تبصرہ نگاری کے حوالے سے یہ اپنی نوعیت کا منفرد پرچہ ہے، رسالے کے مدیر محمد عارف اقبال صاحب نے مولانا عبدالقیوم حقانی صاحب کی کتاب ”مولانا سمیع الحق: حیات و خدمات“ پر تحقیقی و تقدیدی تبصرہ کیا ہے۔ قارئین الحق کے لئے پیش خدمت ہے (ابن مدینی)

زیرنظر کتاب مولانا سمیع الحق: حیات و خدمات، کے مؤلف مولانا عبدالقیوم حقانی (القاسم اکیڈمی، پاکستان) کا پسندیدہ موضوع تذکرہ و سوانح رہا ہے انہوں نے جن معروف شخصیات کی سوانح مرتب کی ہیں ان میں علامہ انور شاہ کشمیری، مولانا سید حسین احمد مدینی، سید عطاء اللہ شاہ بخاری، سید سلیمان ندوی، سید شبیر احمد عثمانی، مولانا ابو الحسن علی ندوی، مولانا سید اسد مدینی، مولانا محمد قاسم نانوتوی اور مولانا ابوالکلام آزاد شامل ہیں انہوں نے اپنے مرتبی شیخ الحدیث مولانا عبدالحق کی سوانح بھی مرتب کی اور ان کی مجالس کے افادات و ارشادات کو چن کر ”صحیبۃ الامل حق“ کے نام سے ایک حسین گلدستہ کے طور پر پیش کیا مولانا سمیع الحق، مولانا عبدالحق کے صاحبزادے ہیں جن کی دینی، علمی، فکری اور سیاسی سرگرمیوں کو بڑی محنت اور عرق ریزی سے مولانا حقانی نے دو جلدوں میں سمجھا کرنے کا فریضہ ادا کیا ہے، مولانا عبدالقیوم حقانی سائٹ سے زائد دینی علمی کتابوں کے مؤلف و مرتب ہیں تذکرہ اور سوانح کے علاوہ احادیث اور سیرت رسول اللہ صلی اللہ علیہ وسلم ان کا مرغوب موضوع ہے شرح صحیح مسلم (۷ جلدوں میں) اور شرح شامل ترمذی (تین جلدوں میں) بھی شائع ہوئے۔

زیرنظر کتاب کے صفحہ نمبر ۳ پر فاضل مؤلف نے کتاب سے متعلق درج ذیل عبارت بھی شائع کی ہے ””تذکرہ و سوانح شیخ الحدیث مولانا سمیع الحق“ جو ایک مرد مجاہد کی کہانی ہی نہیں ایک عہد کی تاریخ

ہے اور داستان سبق آموز بھی ہے، مولانا سمیح الحق کے علم و قلم، ادب و تاریخ، درس و تدریس، اعلاء کلمۃ الحق، شریعت بل اور نفاذ شریعت کی تحریک قومی و ملی اور سیاسی خدمات، قادریانیت سمیت تمام فرق باطلہ کا تعاقب، افغان جہاد اور تحریک طالبان سے لے کر دفاع پاکستان کو نسل تک معرکہ آرائیوں کے دلچسپ تاریخی مراحل... تقریباً پون صدی پر مشتمل دلاؤیز، سبق آموز داستان عزیمت۔“

اس کتاب پر مولانا سمیح الحق کے قلم سے ان کی تائید اور دعاوں کے حصول کیلئے تین صفحات بھی شامل کئے گئے ہیں مولانا سمیح الحق نے لکھا ہے کہ ”تصنیف و تالیف کا کام اس کے حقوق ادا کرنے کے ساتھ کسی کوہ کن کا جوئے شیر لانے سے بھی مشکل ہے، مگر اللہ تعالیٰ نے مولانا حقانی کے لئے یہ کام ایسا کھل اور موم بنا دیا ہے جیسے حضرت داؤد علیہ السلام کے لیے آہن و فولاد کہ جیسے چاہا اسی سانچے میں ڈھال دیا۔۔۔“

مولانا عبدالقیوم حقانی نے اپنے استاد مولانا سمیح الحق کی سوانح اور ان کی حیات کی تمام تر سرگرمیوں اور جدوجہد کو عقیدت سے سینئنے کی کوشش کی ہے مولانا حقانی نے عرض مولف کے ذیل میں بڑے افسانوی انداز میں لکھا ہے: ”مولانا سمیح الحق کا نام زبان پر آتا ہے تو محسوس ہوتا ہے کہ کسی گلستان ہزار رنگ کی دل آویز داستان کھل گئی ہے اور ایک بلبل ہزار داستان ہے جو اپنے نوع بہ نوع نغموں سے سیر کنندگان گلستان کے دلوں کو لبھا رہا ہے موصوف مختلف الجہات شخصیت کے مالک ہیں..“ ایک جگہ لکھتے ہیں: ”وہ ایک ایسے عالم دین ہیں جن کی رہنمائی کا دائرہ مسجد و مدرسہ سے لے کر پارلیمنٹ اور سیاست کے میدانوں تک وسیع ہے۔ پاکستان میں نفاذ شریعت کی تاریخ میں ان کی رہنمائی کے نقش ثابت ہیں۔ شریعت کے حوالے سے جب بھی کوئی کڑا وقت آیا ہے اور کسی بھی فتنے نے جب بھی سر اٹھایا مولانا سمیح الحق فوراً میدان عمل میں اترے اور فتنوں کا تعاقب کیا۔“

پاکستان کی معروف علمی، مذہبی و سیاسی شخصیت مولانا سمیح الحق (3 ستمبر 1936) کا آبائی تعلق اکوڑہ خٹک سے ہے۔ ان کے جدا احمد مولانا اخوندزادہ عبدالرحیم اپنے خاندان کے ہمراہ 1761 کے قریب تبلیغ دین کے سلسلے میں اکوڑہ خٹک میں آباد ہوئے ان کے والد شیخ الحدیث مولانا عبد الحق (پ: 1880) اپنے وقت کی نامور علمی شخصیت، بہترین مدرس اور جامعہ دارالعلوم حقانیہ کے مؤسس و مہتمم تھے، وہ دارالعلوم دیوبند میں بھی استادر ہے کہا جاتا ہے کہ دارالعلوم دیوبند کے بعد یہ جنوبی ایشیاء کی سب سے بڑی آزاد اسلامی یونیورسٹی ہے۔ دارالعلوم دیوبند کے مہتمم مولانا قاری محمد طیب مرحوم نے فرمایا تھا کہ دارالعلوم حقانیہ دیوبند ثانی ہے۔ ”اسی یونیورسٹی یعنی جامعہ دارالعلوم حقانیہ سے طالبان تحریک کے رہنماء ملا عمر کا خاص تعلق تھا۔

مولانا سمیح الحق نے اسی دارالعلوم حقانیہ میں دورہ حدیث مکمل کیا اور اسی سال شیخ الشفیر مولانا احمد

علی لاہوری سے دورہ تفسیر بھی مکمل کیا اور اس کے ساتھ ہی جامعہ حفاظیہ میں درس و تدریس کا آغاز کیا اور اب بھی حدیث کی اعلیٰ کتابوں کا درس دیتے ہیں فاضل مؤلف کے نزدیک مولانا سمیح الحق ایک اچھے شیخ و مربي اچھے صحافی، انشا پرداز، حدیث، فقیہ، اچھے متکلم ادیب، اس کے ساتھ ہی ایک راسخ العقیدہ عالم دین ہیں، ۱۹۷۸ء مولانا سمیح الحق کا یہ تعارف بھی کرایا گیا ہے کہ قومی ولی، سیاسی انقلابی درسی و تدریسی، جہادی و دعوتی، تصنیفی اور ادبی حلقوں میں ان کی ذات ایک حوالے کا درجہ رکھتی ہے۔ اپنی تمام تر سرگرمیوں کے ساتھ مولانا سمیح الحق نے ماہنامہ الحق کا اجراء ستمبر 1965ء میں کیا، اس کے مدیر کی حیثیت سے انہوں نے پاکستانی سیاست ہی کو نہیں بلکہ دینی و سماجی حلقة کو جنہوں نے کام کیا۔ یہ پرچہ اب بھی جاری ہے اس پرچہ پر معروف دانشوروں، صحافیوں، علماء ادیبوں اور سیاستدانوں کی آراء بھی کتاب میں شامل ہیں۔

مولانا سمیح الحق کے والد اور بانی و مہتمم جامعہ حفاظیہ مولانا عبدالحق نے بھی خان کے دور حکومت میں 1971 کے معرکہ الاراء انتخاب میں حصہ لیا اور قومی اسمبلی کے رکن منتخب ہوئے۔ پارلیمنٹ میں مسلمان کی تعریف اور سود کی حرمت، کے عنوان سے ان کا خطاب بے حد مشہور ہوا۔ دیوبندی مکتبہ فکر کے حامل مولانا عبدالحق نے تدریس کے ساتھ سیاسی خدمات کا سلسلہ بھی جاری رکھا کیونکہ ان کے نزدیک اسلام میں سیاست دین سے جدا نہیں۔ لیکن یہی بات دعوتی و تحریکی حلقة سے کبی گئی تو ہندوپاک کے تبلیغی اور دیوبندی حلقة نے اسے دین کے منافی قرار دیا اس کے بعد 1985ء کے ایکشن میں مولانا عبدالحق قومی اسمبلی اور ان کے بیٹے مولانا سمیح الحق سینٹ کے رکن منتخب ہوئے فاضل مؤلف نے لکھا ہے کہ سینٹ میں پرائیویٹ شریعت بل، ہمدردہ علام کوسل، قائد شریعت کا اعزاز، ارکین پارلیمنٹ کے نام فکر انگیز مکتب، پارلیمنٹ کے سامنے احتجاجی مظاہروں کی قیادت پاکستان میں عورت کی حکمرانی کے خلاف مولانا سمیح الحق کا پارلیمنٹ میں تعمیری اور تاریخی کردار، اسلامی جمہوری اتحاد کی صدارت اور میاں نواز شریف کے لیے مولانا سمیح الحق کا ایثار، ہمدردہ دینی محاذ اور انٹک سیاسی جدوجہد جو آج بھی جاری و ساری ہے جامعہ حفاظیہ کا ایک روشن باب ہے فاضل مؤلف نے یہ دعویٰ بھی کیا ہے کہ یورپ، امریکہ اور افریقہ سمیت پورے بر صغیر میں حفاظیہ کی دینی، تعلیمی، تالیفی، تصنیفی، فقیہی اور مذہبی خدمات کا ہر شہر اور ہر دیہات میں چرچا ہے حفاظیہ نے ہزاروں مفتی، محدث، مفسر، محقق، مورخ، معلم، مبلغ، مناظر مدرس، مفکر، شاعر اور روحانی مربي و صوفی پیدا کئے۔

”مولانا سمیح الحق: حیات و خدمات“ کی دونوں جلدیوں کے مشمولات کل 21 ابواب میں تقسیم کئے گئے ہیں ہر باب کے متعدد ذیلی عنوانات کے تحت معلومات فراہم کی گئی ہے تقریب فہم کے لئے ابواب پر ایک طائرانہ نظر ضروری ہے ملاحظہ کیجئے: (۱) پیدائش، ابتدائی تعلیم و تربیت، تحصیل و تکمیل علم، تذکرہ الاصانتہ

اور سندات (۲) درس و افاده، انداز تدریس و تقریر درسی خصوصیات و امتیاز (۳) جامعہ دارالعلوم حقانیہ کی تعمیر و ترقی (۴) ماہنامہ الحق آغاز و رفتار کا رہنمای اور انقلابی اثرات (۵) تصنیف و تالیف، تعزیتی شذرے اور ذوق شعر و ادب (۶) رد فرق باطلہ: قادیانیت رفضیت اور پرویزیت وغیرہ (۷) تحفظ ناموس صحابہ و اہل بیت (۸) تجدو، استشر اق اور ماذرن ازم کا فکری و عملی تعاقب (۹) سائنس کی فتنہ سامانیاں: اسلام اور عہد حاضر کے سائنسی کارناٹے (۱۰) مشن، دینی مقاصد اور اسلامائزیشن کے لیے سیاسی اور جماعتی جدوجہد (۱۱) نفاذ شریعت کی جدوجہد، سیاسی و پارلیمنٹی کردار، ایوان میں شریعت میں کام عرض کر کے (۱۲) عورت کی حکمرانی کے خلاف جدوجہد (۱۳) جہاد افغانستان میں مولانا سمیح الحق کا کردار (۱۴) تحریک طالبان اور افغانستان کا اجمانی تعارف (۱۵) دفاع افغانستان و پاکستان کوسل کی تشكیل (۱۶) ملی یونیورسٹی کوسل کا قیام (۱۷) مواعظ و نصائح، وعوت و تبلیغ خطبات (۱۸) مردمجہد کی بارگاہ میں (۱۹) بیرون ملک اسفار اسلام کی سفارت و دعوت اور پہلے سفر حرمين کی جھلکیاں (۲۰) مغرب کی یورش و یلخار: مولانا سمیح الحق کا اعلاء کلمۃ الحق (۲۱) تحریک طالبان پاکستان: امید و یاس اور سازشوں کے سائے۔

زیرنظر کتاب کے مطالعے سے اندازہ ہوتا ہے کہ پاکستان کی سیاست میں یاد یعنی مذہبی اور سماجی حلقوں میں جامعہ حقانیہ کے بنی اور وہاں کے علماء ہر محاذ پر موثر کردار ادا کرتے رہے ہیں۔ اس کتاب سے یہ بھی معلوم ہوتا ہے کہ دارالعلوم حقانیہ جہاد افغانستان کی فوجی چھاؤنی تھا۔ مولانا سمیح الحق نے افغانستان میں مولانا جلال الدین حقانی کے محاذ کا دورہ کرتے ہوئے افغان مجاهدین سے خطاب کیا۔ مجاهدین کے کمائنڈر، جامعہ دارالعلوم حقانیہ آتے رہے اور وہاں ان کی تربیت بھی کی جاتی رہی اس کتاب میں مولانا سمیح الحق سے لیے گئے ہیں الاقوامی میڈیا کے نمائندوں کے انترویوز بھی شامل ہیں ان میں واکس آف امریکہ، این بی سی نیوز، برکی ٹی وی، فرانسیسی اخبار، نیویارک نیوز، بی بی سی لندن، لہنافی ٹیلی ویژن، گارڈین لندن کے صحافی (جون بون) وغیرہ خاص طور سے قابل ذکر ہیں۔

جامعہ حقانیہ میں ہیں الاقوامی شخصیات کی آمد اور ان سے مولانا سمیح الحق کی ملاقات کا احوال بھی کتاب کی زینت ہے نومبر 1999 میں جامعہ حقانیہ کی تقریب دستار بندی میں ملا محمد عمر کے لیے دارالعلوم کی طرف سے فراہم شدہ خصوصی سند تیار کرائی گئی جسے مولانا محمد مسلم حقانی اور مولانا نجیب اللہ کو دی گئی تاکہ وہ اس سند کو امیر المؤمنین کی طرف سے قبول کر کے ان کو پہنچا سیں اس موقع پر مولانا سمیح الحق نے خطاب کرتے ہوئے کہا کہ حقانیہ ایک مدرسہ ایک انقلاب اور تحریک کا نام بن گیا ہے۔ یہ لوگ کہتے ہیں کہ روس کو تھس نہیں

کردیا اور افغانستان کو آزاد کرایا اور جہاد کیا اور اب نظام الہیہ کو قائم کیا...." (ج دوم ص ۱۲۵) مولانا سمیع الحق نے جمیعت علماء اسلام کے سربراہ کی حیثیت سے طالبان کے حق میں اٹھ کھڑے ہونے کا اعلان کرتے ہوئے یہ بھی کہا کہ "ہماری قوم امریکہ کا مقابلہ غلیل اور پھر وہ سے نہیں بلکہ ایتم بم سے کریگی" (ص ۱۳۳ ج دوم) "صلیبی دہشت گردی اور عالم اسلام" کے عنوان سے حساس بین الاقوامی موضوعات کے تناظر میں عالمی اور مغربی میڈیا سے مولانا سمیع الحق کے دوٹوک مکالمہ پر مشتمل کتاب ہے۔ (ج اول ص ۱۸۸)

مشابہیر بنام حضرت مولانا سمیع الحق کے حوالے سے فاضل مؤلف لکھتے ہیں کہ "علمائے دیوبند کی تاریخ اٹھا کر دیکھیں یہ جو اسامہ بن لادن نے سعودی عرب کی بادشاہت کے خلاف جو غیر اسلامی حکومت ہے اس غیر اسلامی حکومت کے خلاف جو علم بغاوت بلند کیا ہے یہ نئی بات نہیں ہے بلکہ یہ حضرت مولانا حسین احمد مدینی کا موقف ہے۔ اگر آپ ان کے خطبات کا مطالعہ کریں اور جمیعت علماء اسلام کی تاریخ پر نظر ڈالیں تو آپ کو پتہ چلے گا کہ جو باقی اسامہ بن لادن آج کر رہے ہیں حضرت مدینی ۵۷ سال پہلے فرمایا کرتے تھے۔" (ج دوم ص ۷۸)

مولانا سمیع الحق بھٹو کی پبلیز پارٹی حکومت کو لادینی حکومت سمجھتے تھے انہوں نے بے نظیر بھٹو کی حکومت میں عورت کی حکمرانی کے خلاف جنگ کا اعلان کیا تھا اس کتاب سے علوم ہوتا ہے کہ دارالعلوم دیوبند کے اکابر جامعہ حفاظیہ (اکوڑہ خٹک) میں اکثر آتے تھے، ۱۱ اپریل ۲۰۰۱ء کو مولانا سید اسعد مدینی، مولانا مرغوب الرحمن، مولانا محمد عثمان اور مولانا عبدالحق عظیمی جامعہ حفاظیہ تشریف لے گئے تھے جن کا استقبال وہاں کے اساتذہ اور ہزاروں طلباء نے فلک شگاف نعروں سے کیا تھا۔ (جلد دوم صفحہ 294)

فاضل مؤلف مولانا عبد القوم حفاظی یقینی طور پر مبارکباد کے مستحق ہیں کہ انہوں نے مولانا سمیع الحق کی حیات و خدمات کو ان کی کتابوں، ماہنامہ الحق کے متعدد شماروں اور خطابات کی مدد سے دو خیم جلدیوں میں دستاویزی کام انجام دیا ہے یہ کتاب نہ صرف پاکستان کی موجودہ سیاست اور مذہبی سرگرمیوں کو اجاگر کرتی ہے بلکہ افغانستان میں مجاہدین کے ذریعے روی حملہ آوروں کے شکست کی داستان ہے اس کے ساتھ ہی تحریک طالبان ملا عمر اور پاکستان کی دیگر جہادی تحریکوں مثلاً حرکت المجاہدین، البدر، حزب المجاہدین، جمیعت المجاہدین، لشکر طیبہ وغیرہ کی سرگرمیوں اور ان سے وہاں کے مدارس بالخصوص جامعہ حفاظیہ کے تعلق اور جذبات کو اجاگر کرتی ہے یہ کتاب افغانستان کے حوالے سے جہادی تحریکوں کی تاریخی دستاویز بن گئی ہے۔